

معوذتین پر مستشرقین کے اعتراضات

ڈاکٹر محمد عمر

اسسٹنٹ پروفیسر پشاور یونیورسٹی

(حصہ دوم)

زر بن حبیب کی روایت!

اس میں بھی اختلاف ہے۔ امام ابن کثیر ((۷۷۴ھ)) نے امام احمد سے وکیع عن سفیان کے واسطے سے اسے نقل کیا ہے۔ اس میں زر کا بیان ہے۔ کہ معوذتین کے بارے میں ابن مسعود سے میں نے دریافت کیا۔ انہوں نے کہا۔ میں نے انیس رسول اللہ صلی اللہ علیہ وآلہ وسلم سے دریافت کیا تھا۔ آپ صلی اللہ علیہ وآلہ وسلم نے فرمایا مجھے حکم دیا گیا ہے۔ انہیں پڑھو۔ اس نے انہیں پڑھا ہے۔ تم بھی پڑھو پھر زرنے ابی سے دریافت کیا۔ ابی نے بھی بغینہ یہی جواب دیا۔ (۲۲)

دوسری روایت امام بخاری (۲۵۶ھ) نے علی بن عبد اللہ بن سفیان کے واسطے سے نقل کی ہے۔ اس میں زر نے ابی سے محض عبد اللہ بن مسعود کا قول نقل کیا ہے۔ لیکن اس قول کی کچھ تفصیل نہیں ہے۔ صرف اسی قدر ہے۔ "ان اذاک ابن مسعود یقول کذا کذا" (۲۲)

ظاہر معلوم ہوتا ہے۔ کہ زرنے وہی مفلوہ نقل کیا ہو گا۔ جس کو امام احمد رحمۃ اللہ علیہ نے وکیع کے واسطے سے بیان کیا ہے۔ اس کی تائید اس بیان سے بھی ہوتی ہے۔ جس کو امام جلال اللہ بن السیوطی رحمۃ اللہ علیہ (۹۱۱ھ) نے امام طبرانی سے نقل کیا ہے۔ کہ ابن مسعود رضی اللہ تعالیٰ عنہ نے کہا۔ آنحضرت صلی اللہ علیہ وآلہ وسلم سے معوذتین کے بارے میں دریافت کیا گیا تو آپ صلی اللہ علیہ وآلہ وسلم نے وہی جواب دیا جس کو ہم نے مسند امام احمد رحمۃ اللہ علیہ میں ذکر شدہ وکیع کے حوالے سے نقل کیا ہے۔ زر کا یہ بیان اگر صحیح مانا جائے تو اس سے ثابت ہو جاتا ہے۔ کہ ابن مسعود رضی اللہ تعالیٰ عنہ معوذتین کے قرآن میں سے ہونے کے منکر نہ تھے۔

تیسری روایت کو امام ابو بکر حمیدی (۲۱۹ھ) نے سفیان سے نقل کیا ہے۔ اس میں ان تینوں روایتوں کے خلاف ابن مسعود رضی اللہ تعالیٰ عنہ کا ابی سے فعل نقل کیا ہے نہ قول۔ اس روایت میں بجائے یقول

کذا و کذا کے یوں ہے۔ یا ابان المزدرانی اخاک ابن مسعود رضی اللہ تعالیٰ عنہ۔ بحک المفوذ تین من المصحف اے ابو منذر! آپ کے بھائی ابن مسعود معوذتین کو مصحف سے مٹاتے ہیں "تو تھی روایت امام احمد رحمۃ اللہ علیہ کی وہ ہے۔ جس کو حماد بن سلمہ نے عاصم کے واسطے سے نقل کیا ہے۔ اس میں بجائے "بحک المفوذ تین من المصحف" کے لایکتب المفوذ تین فی مصحف ہے۔ یعنی مٹانے کی جگہ نہ لکھنے کا ذکر ہے۔ (۴) بہر حال اس مضطرب اور مختلف بیان سے حضرت عبداللہ بن مسعود رضی اللہ تعالیٰ عنہ کا انکار ثابت ہونا نہایت مشکل ہے۔ اور ایسا بیان گواہی میں قابل سماعت نہیں۔ زر کی اس روایت سے یہ فیصلہ مشکل ہے۔ کہ ابن مسعود رضی اللہ تعالیٰ عنہ نے معوذتین کا انکار کیا ہے۔ اور ان کو قرآن کریم کی سورتیں نہ مانتے تھے۔ بلکہ اس روایت میں غور اور تنقیح کی جائے۔ تو معلوم ہو گا کہ اس میں وہ روایت صحیح ہے۔ جس کو امام احمد رحمۃ اللہ علیہ نے وکیع عن سفیان کے واسطے سے نقل کیا ہے۔ جس سے ثابت ہوتا ہے۔ کہ زر نے معوذتین کے بارے میں پہلے ابن مسعود رضی اللہ تعالیٰ عنہ سے دریافت کیا اور پھر انی سے پوچھا جو جواب ابن مسعود رضی اللہ تعالیٰ عنہ نے دیا تھا وہی انی نے دیا۔ اور زر نے انی سے ابن مسعود کا جواب بھی نقل کیا تھا۔ اس لئے اس روایت کو امام بخاری رحمۃ اللہ علیہ نے بھی نقل کیا ہے۔ کیونکہ بخاری میں بھی یہی ہے۔ کہ زر نے ابن مسعود کا کلام معوذتین کے بارے میں انی کے روبرو ذکر کیا۔ نہ ابن مسعود کا فعل۔ اور امام طبرانی نے بھی ابن مسعود رضی اللہ تعالیٰ عنہ سے وہی روایت نقل کی ہے۔ جس کو انی نے رسول اللہ صلی اللہ علیہ وآلہ وسلم سے نقل کیا۔ بہر حال امام احمد رحمۃ اللہ علیہ کے اس روایت کی تائید بخاری و طبرانی دونوں کی روایات سے ہوتی ہے۔ اس لئے اس کو زر کی دوسری روایت پر ترجیح حاصل ہے۔ اور اس صورت میں یہ روایت ابن مسعود کے اقرار کو ثابت کرے گی نہ انکار کو۔

علاوہ ازیں زر بن حبیش کی روایات میں ایک راوی عاصم بن ہمدان ہے۔ جس کے بارے میں امام نسائی رحمۃ اللہ علیہ کہتے ہیں۔ "لیس بحافظ" امام دارقطنی رحمۃ اللہ علیہ فرماتے ہیں "فی حفظہ شی" ابن خراش کہتے ہیں۔ "فی حدیث نکرۃ" ابن سعد رحمۃ اللہ علیہ اسے کثیر الخطاء کہتے ہیں۔ ابو خاتم کا کہنا ہے۔ "لیس محمد بن یقظ ثقتہ" امام عقیلی رحمۃ اللہ علیہ بھی اس کے سوء حفظ کا رونا روتے ہیں۔ "یحیی القطان فرماتے ہیں۔ "ما وجدت رجلاً سمعہ عاصم الا وجدته ردی المحفظ" (۲۵)

علتہ کی روایت!

اس روایت میں تین راوی ایسے ہیں جن کی وجہ سے روایت قابل تنقیح اور قابل بحث ہو گئی

ہے۔

۱۶۔ ازرق بن علی! گوی معتبر ہے۔ لیکن غریب حدیثوں کی روایت کرتا ہے۔ جیسا کہ امام شمس الدین ذہبی رحمۃ اللہ علیہ (۴۴۸ھ) رقم طراز ہیں۔

"ذکرہ ابن حبان فی ثقاتہ وقال یغرب" اس لئے صحاح میں اس سے روایت نہیں ہے۔ (۲۶)

۱۷۔ حسین ابن ابراہیم! بعض کے نزدیک اگرچہ ثقہ ہے۔ مگر امام نسائی کے نزدیک قابل وثوق نہیں

لہذا ان متواتر اور صحت کا اعلیٰ درجہ رکھنے والے سندوں کے مقابلے میں دوسری ضعیف روایتوں کا اعتبار نہیں ہو سکتا۔

بدیں وجہ علماء کرام نے ایسی روایات کو جعلی اور بے اصل قرار دیا ہے۔ چنانچہ علامہ ابن حزم اندلسی (۳۵۶ھ) تحریر فرماتے ہیں۔

۱ - "فما قولہم ان مصحف عبد اللہ بن مسعود خلاف مصحفنا باطل و کذب و افک، مصحف عبد اللہ بن مسعود انما فیہ قرأتہ بلا شک و قرأتہ ہی قرأتہ عامہ المشہورۃ عند جمیع اہل الاسلام فی شرق الدنیا و غربہا فترہا کما ذکرنا" (۲۱)

"یعنی یہ بات کہ مصحف ابن مسعود ہمارے موجودہ قرآن کے خلاف ہے۔ محض بہتان، افتراء اور جھوٹ ہے۔ ہاں واقعی ان کا قرآن ان کی قرأت کے مطابق مرقوم تھا۔ اور ان کی قرأت وہی تھی۔ جو قرآن سب سے عاصم کی قرأت ہے۔ اور اس وقت تمام دنیا میں مشہور ہے۔ یعنی محض قرأت کافرق ہے نہ ترتیب کا۔ اسی طرح ایک دوسری جگہ رقم طراز ہیں۔ "وکل ما روی عن ابن مسعود من ان المعوذتین وام القرآن لم تلکن فی مصحفہ ککذب موضوع لابیض، و انما صحت عنہ قرأتہ عامہ عن زربن جبیش عن ابن مسعود و فیہما ام القرآن و المعوذتان" (۲۲)

۲۔ امام شرف الدین نووی رحمۃ اللہ علیہ (۶۷۶ھ) تحریر کرتے ہیں۔

"اجمع المسلمون علی ان المعوذتین و الفاتحۃ من القرآن وان من محمد منہا شیء کفر، و ما نقل عن ابن مسعود باطل و لیس بصحیح" (۲۳)

"مسلمانوں کا اس بات پر اجماع ہے۔ کہ معوذتین اور سورۃ فاتحہ قرآن کریم سے ہیں۔ اور اس بات پر بھی اجماع ہے۔ کہ جو شخص سورۃ فاتحہ یا معوذتین کا انکار کرے وہ کافر ہے۔ اور ابن مسعود سے (اسکے خلاف) جو کچھ منقول ہے۔ وہ صحیح نہیں ہے۔" اسی طرح شرح مسلم میں رقم طراز ہیں۔ "فیہ دلیل واضح علی کونہما من القرآن، و رد علی من نسب الی ابن مسعود خلاف ہذا، و ما نسب الی ابن مسعود لابیض، بل تواتر عنہ عندنا انہما من القرآن، و لا یتم ختم القرآن الا انہما، و صحت الاحادیث بذلک من طرق و انعقد اجماع المسلمین علی ذلک" (۲۴)

۲۔ قاضی ابو بکر بن الطیب لکھتے ہیں۔

"لم یصح هذا النقل عنہ ولا یحفظ عنہ" (۲۵) "معوذتین کا انکار صحیح طور سے ابن مسعود سے ثابت نہیں" نیز تحریر کرتے ہیں۔ "ان نسبة الانکار الی ابن مسعود باطل" (۲۶)

۳۔ امام فخر الدین رازی رحمۃ اللہ علیہ (۶۷۶ھ) تحریر فرماتے ہیں۔

"واعلم ان هذا فی غایۃ الضعویۃ لانان قلنا ان النقل المتواتر کان حاصلاتی عصر الصحابۃ یکون ذالک من القرآن و کان ابن مسعود عالماً بذالک فانکارہ یوجب الکفر او نقصان العقل وان قلنا ان النقل المتواتر فی هذا المعنی ما کان حاصلاتی ذالک الزمان، فهذا یقتضی ان یقاتل ان نقل القرآن لیس متواتر فی الاصل و ذلک یتخرج القرآن

عن كونه حجة قطعية والاضرب على الظن ان نقل هذا المذهب عن ابن مسعود نقل باطل" (۳۷)

"جاننا چاہتے کہ یہ (یعنی اس روایت کی صحت) نہایت مشکل میں ہے۔ اس لئے کہ اگر ہم کہیں کہ نقل متواتر صحابہ کے زمانے میں سورۃ فاتحہ اور معوذتین کے قرآن ہونے کی موجود تھی۔ تو اس وقت میں ابن مسعود رضی اللہ عنہ کو ضرور اس کا علم ہونا چاہئے تھا۔ لہذا ان کا انکار یا تو موجب کفر ہو گیا یا دلیل نقصان عقل ہو گا۔ (حالانکہ یہ دونوں باتیں اتنے بڑے فقیہ بلند مرتبہ صحابی کھیلے ناقابل تسلیم ہیں) اور اگر ہم کہیں کہ نقل متواتر معوذتین وغیرہ کے قرآن ہونے کی ابن مسعود کے زمانہ میں نہ تھی۔ تو اس کا نتیجہ یہ نکلے گا کہ قرآن کریم اصل میں متواتر نہ رہے گا۔ اور یہ نتیجہ قرآن کریم کو حجت قطعی ہونے سے نکال دے گا۔ (اور یہ قطعاً محال ہے) اور بہت زیادہ غالب گمان یہ ہے کہ اس قول کا ابن مسعود سے نقل کرنا باطل ہے"

(۵)۔ امام سبکی رحمۃ اللہ علیہ (۷۷۷ھ) رقم طراز ہیں۔

"فیہ خطأ، الناقل لهذا المعادة عن عبد الله بن مسعود، وان الدليل المقاطع قائم على كذب علي عبد الله وبراءة عبد الله عنها" (۳۸)

(۶)۔ علامہ بحر العلوم عبدالعلی محمد فرہنجی حلی (۱۲۲۵ھ) رقم طراز ہیں۔

"نسبة انكار كونها من التران اليه غلط فاحش ومن اسناد الانكار الى ابن مسعود فلا يعيبا، بسده عنه معارضة هذه الاسانيد الصيية بالاجماع والمستفادة بالقبول عند العلماء الكرام بل بالامة كلها فظفر ان نسبة الانكار الى ابن مسعود باطل" (۳۹)

"ابن مسعود رضی اللہ عنہ کی طرف سے اس کے قرآن ہونے کا انکار منسوب کرنا فاحش غلطی ہے۔ اور جس نے یہ انکار ابن مسعود رضی اللہ عنہ کی طرف منسوب کیا ہے۔ اس روایت کی سند اس قابل ہی نہیں کہ اس کی طرف التفات کی جائے۔ جبکہ اس کے خلاف یہ صحیح سندیں موجود ہیں۔ جن کی صحت پر اجماع ہے اور جن کو تمام علمائے کرام نے بلکہ تمام امت نے قبول کیا ہے۔ میں صاف طور پر معلوم ہو گیا کہ ابن مسعود رضی اللہ تعالیٰ عنہ کی طرف انکار کرنا منسوب کرنا بالکل غلط ہے۔"

آگے لکھتے ہیں:

"لتي امر ترتيب السور فالمحققون على انه من امر الرسول صلى الله عليه وآله واصحابه وسلم وقيل هذا الترتيب باجتهاد من اصحابه واستدل عليه ابن فارس باختلاف المصاحف في ترتيب السور فمصحف امير المؤمنين علي رضي الله عنه كان على ترتيب النزول ومصحف ابن مسعود على غير هذا والذي اللان والحق هو الاول وهذه الروايات مزخرقة موهومة ولم توجد في الكتب المعتمدة ولا يعيبا، بها في مقابلة التوارث الذي جرى من لدن رسول الله صلى الله عليه وآله وسلم ابى اللان" (۴۰)

"محققین علماء کے نزدیک سورتوں کی ترتیب آنحضرت صلی اللہ علیہ وآلہ وسلم کے حکم کے موافق ہے۔ یہ قول کہ صحابہ کرام نے اپنی رائے سے ترتیب دی ہے۔ اور اس پر دلیل لانا کہ حضرت علی رضی اللہ

عنه اور ابی ابن کعب رضی اللہ عنہ اور ابن مسعود رضی اللہ عنہ کے مصاحف کی ترتیب موجودہ ترتیب قرآن کے مصاحف تھی۔ ایسی تمام روایات جعلی اور خیالی ہیں۔ واقعت سے انہیں کچھ بھی تعلق نہیں۔ کسی معتبر کتاب میں ایسی روایات نہیں ملتی۔ اس لئے یہ روایات ہرگز لائق اتقائے نہیں۔ خصوصاً ایسی حالت میں کہ قرآن کی یہ ترتیب تمام امت سے آج تک منقول ہے۔ اور سب کا اس پر اتفاق ہے۔

لہذا جب قرآن کریم اسی ہیئت کذائی کے ساتھ رسول خدا صلی اللہ علیہ وآلہ وسلم کے اہتمام سے آپ کی نظر مبارک کے سامنے جمع ہو چکا تھا۔ تو اس میں کسی قسم کا اختلاف نہ حضرت عبداللہ بن مسعود کر سکتے تھے نہ کوئی اور صحابی، نہ کوئی صحابی اس مصحف کے خلاف اپنا مصحف مرتب کر سکتا تھا۔ لہذا حضرت ابن مسعود رضی اللہ تعالیٰ عنہ سے انکار معوذتین کا سرزد ہو جانا قطعاً ناممکن بات ہے۔ اور انکار کی روایت ان سے یقیناً غلط ہے۔ سب سے اہم قابل غور بات یہ کہ حضرت عبداللہ بن مسعود رضی اللہ عنہ مسجد نبوی میں ہر رمضان میں نماز تراویح میں شریک ہوا کرتے تھے۔ اور امام تراویح میں ان دونوں سورتوں کو پڑھا کرتے تھے۔ لیکن کبھی بھی اس نے امام پر نکیر نہیں فرمائی۔ پس ابن مسعود رضی اللہ تعالیٰ عنہ کی طرف سے معوذتین کے انکار کی نسبت غلط ہے۔ اور تراویح میں اس کا امام پر نکیر نہ فرمانا اور خاموش رہنا اس نسبت انکار کے عدم صحت کی قوی شہاد ہے۔ (۴۱)

اب ایک ذرا سی بات رہ گئی۔ کہ شیخ الاسلام حافظ ابن حجر عسقلانی رحمۃ اللہ علیہ نے انکار معوذتین کی روایت کو صحیح کہا ہے۔ اور ان پر تقلید کر کے اور بھی دو ایک علماء نے اس کی تصحیح کی ہے۔ لیکن اس کا کافی تحقیق کے بعد اب اس کے جواب دینے کی حاجت نہ رہی۔ اور اصل یہ ہے۔ کہ جو روایت کسی علت معنوی کی وجہ سے مقذوح ہو جاتی ہے۔ بسا اوقات اس کی جرح و تعدیل میں محدثین کا اختلاف ہو جاتا ہے۔ کسی کا ذہن اس علت تک پہنچ جاتا ہے۔ اور وہ اس روایت پر قدح کر دیتا ہے۔ اور کسی کی سمجھ میں وہ علت نہیں آتی۔ اور وہ اس روایت کو صحیح کہہ دیتا ہے۔ چنانچہ علامہ عبدالعزیز فرہاروی رحمۃ اللہ علیہ (۱۳۲۹ھ) ابن حجر عسقلانی رحمۃ اللہ علیہ کے اس قول کے بارے میں تحریر فرماتے ہیں۔

"فما قال الشيخ ابن حجر العسقلانی فی شرح صحیح البخاری انه قد صح عن ابن مسعود رضی اللہ عنہ انکار ذالک باطل للبتغف الیہ" (۴۲)

"یعنی شیخ ابن حجر رحمۃ اللہ علیہ نے فتح الباری میں ابن مسعود رضی اللہ تعالیٰ عنہ سے ان دو سورتوں کے انکار کو جو صحیح کہا ہے۔ وہ باطل ہے۔ اور قابل اتقائے نہیں۔"

روایات کے موضوع ہونے کی ایک اور دلیل!

عقلی طور پر بھی یہ بات قابل توجہ ہے۔ کہ اگر واقعی سیدنا عبداللہ بن مسعود رضی اللہ عنہ اپنے قرآنی نسخے میں معوذتین کو مٹاتے رہتے تھے۔ تو اس سے معلوم ہوتا ہے۔ کہ ان کو مٹانے سے پہلے انہوں نے اپنے قرآنی نسخے میں معوذتین کو کھسا بھی تھا۔ جنہیں بعد میں مٹانے کی نوبت آئی۔ تو یہاں سوال پیدا

ہوتا ہے۔ کہ جیسے انہوں نے یہ سورتیں لکھی ہی نہیں تھیں؟ اور اگر انہوں نے ان سورتوں کو قرآن مجید کا حصہ سمجھ کر لکھا۔ تو اب انہیں منگنے کی وجہ کیا تھی؟ اور اگر یہ سورتیں منسوخ ہو گئی تھیں۔ تو کب اور کیسے؟ عہد نبوی میں یا عہد نبوی کے بعد؟ اگر عہد نبوی کے بعد منسوخ ہو گئیں۔ تو یہ سب سے بڑا جھوٹ ہو گا۔ کیونکہ حضرت رسول اللہ صلی اللہ علیہ وسلم کی وفات کے بعد تو نسخ محال ہے۔ اور اگر عہد نبوی میں یہ سورتیں منسوخ ہو چکی تھیں تو اس کا علم کم و بیش سوالا کے صحابہ کرام میں سے صرف سیدنا عبداللہ بن مسعود رضی اللہ تعالیٰ عنہ کو ہوئے کی بات عطل سلیم رکھنے والا شخص کسی طرح بھی تسلیم نہیں کر سکتا۔

ایک تیر سے کئی شکارا

ابو اسحاق سبئی شیبی کی ایک روایت میں آتا ہے۔ کہ سیدنا عبداللہ بن مسعود رضی اللہ تعالیٰ عنہ نے معوذتین کو قرآن مجید میں سے کھرج کر منگنے کے بعد فرمایا۔
کہ تم کس لئے اس چیز کا اہتلاف کرتے ہو۔ جو کہ قرآن کریم میں سے ہے ہی نہیں۔
ابو اسحاق کے اس ایک لفظ سے کئی خریدیاں لازم آتی ہیں۔ یعنی صحابہ کرام یہ جانتے تھے۔ کہ معوذتین قرآن مجید کا حصہ نہیں ہے۔ لیکن اس کے باوجود وہ قرآن مجید میں ان سورتوں کا اہتلاف کرتے تھے۔ تو گویا یہ تمام صحابہ کرام پر الزام ہے۔ کہ وہ قرآن مجید میں اہتلاف کرتے تھے۔ اور اس طرح تمام قرآن مجید مشکوک ہو کر رہ جاتا ہے۔ اس صورت میں کونسی چیز باقی رہے گی۔ جس پر مسلمان یقین کریں۔ تو گویا اس نے ایک ہی تیر سے کئی شکارا کرنے مثلاً

- (۱)۔ نعوذ باللہ قرآن مجید ہی مشکوک ہو گیا۔ جس پر مسلمانوں کے عقائد کی دار و مدار ہے۔
- (۲)۔ نیز یہ کہ صحابہ کرام نے اپنی مرضی سے قرآن مجید میں اتنا اضافہ کئے۔
- (۳)۔ یہ کہ سیدنا عبداللہ بن مسعود رضی اللہ تعالیٰ عنہ دیکر صحابہ کو قائل نہ کر سکے۔
- (۴)۔ دیکر صحابہ ہی نعوذ باللہ اس قدر کمزور تھے۔ کہ وہ صرف ایک صحابی کو بھی اس بات کا قائل نہ کر سکے۔ کہ معوذتین قرآن مجید کی سورتوں میں سے ہی دو سورتیں ہیں۔ جنہیں بار بار ماننا درست نہیں۔
- (۵)۔ یہ کہ سیدنا عبداللہ بن مسعود رضی اللہ عنہ نے نعوذ باللہ اہل حلال صحابہ کی مخالفت کا ارتکاب کیا۔ جو کہ حرام ہے۔

اگر ابو اسحاق سبئی کی یہ بات درست تسلیم کرنی جائے۔ تو اس سے مذکورہ بالا تمام خریدیوں کے علاوہ اہل اسلام کے عقائد کی بنیاد ہی ختم ہو جاتی ہے۔ جب کہ یہ بات تمام ثقہ راویوں کے بھی خلاف ہے۔ اس لئے کسی صورت میں بھی اس کی یہ بے اصل اور من گھڑت بات ماننے کے قابل نہیں۔
مذکورہ بالا تحقیق کی روشنی میں یہ کہنا بے جا نہ ہو گا۔ کہ سیدنا عبداللہ بن مسعود رضی اللہ عنہ کی طرف معوذتین کے بارے میں منسوب بات نہ تو مستند تاریخی حقائق سے ثابت ہے۔ اور نہ ہی اس کی سندیں

صحیح ہیں۔ بلکہ یہ روایتیں معلول ہیں۔ اور ان کی سب سے بڑی علت یہ ہے۔ کہ وہ ابن مسعود رضی اللہ تعالیٰ عنہ کی ان قراءتوں کے خلاف ہیں۔ جو ان سے بطریق تواتر منقول ہیں۔ مسند احمد کی وہ روایت جس میں ابن مسعود کا یہ صریح قول نقل کیا گیا ہے۔ کہ انہما لیستمن کتاب اللہ۔ صرف عبدالرحمن بن یزید نخعی سے منقول ہے۔ اور کسی نے صراحتاً ان کا یہ جملہ نقل نہیں کیا۔ اور متواترات کے خلاف ہونے کی وجہ سے یہ جملہ یقیناً شاذ ہے۔ اور محدثین کے اصول کے مطابق حدیث شاذ مقبول نہیں ہوتی۔ (۴۲)

حواشی

- (۲۲)۔ احمد بن حنبل (۲۴۱ھ) مسند ج ۵ ص ۱۲۹
- (۲۳)۔ محمد بن اسمعیل (۲۵۶ھ) صحیح بخاری کتاب التفسیر، تفسیر سورۃ المطلق
- (۲۴)۔ مسند ج ۵ ص ۱۲۹۔ عبد اللہ بن الزبیری الحمیدی (۲۱۹ھ) مسند الحمیدی حدیث نمبر ۲۴۴
- (۲۵)۔ میزان الاعتدال ج ۲ ص ۲۵۴ - ۲۵۸۔ العسقلانی، احمد بن حجر (۸۵۲ھ) تہذیب التہذیب ج ۵ ص ۳۵
- (۲۶)۔ تہذیب التہذیب ج ۱ ص ۱۴۵
- (۲۷)۔ العسقلانی، احمد بن حجر، لسانی میزان ج ۲ ص ۲۶۸ - میزان الاعتدال ج ۱ ص ۵۳۰
- (۲۸)۔ میزان الاعتدال ج ۲ ص ۳۱۴ - تہذیب التہذیب ج ۴ ص ۳۸۰
- (۲۹)۔ مظہر الحق، مصباح الحواشی شرح اردو اصول الشاشی ص ۱۳۴
- (۳۰)۔ بحر العلوم، عبد العلی محمد بن نظام (۱۲۲۵ھ) فواتح الرحموت علی ہامش المستصفیٰ ج ۲ ص ۹
- الزرکشی، محمد بن عبد اللہ (۷۹۳ھ) البرہان فی علوم القرآن ج ۲ ص ۱۲۸
- (۳۱)۔ کتاب الفصل ج ۲ ص ۷۷
- (۳۲)۔ المحلی ج ۱ ص ۱۳
- (۳۳)۔ السیوطی، جلال الدین (۹۱۱ھ) الاتقان ج ۱ ص ۷۹۔ البرہان ج ۲ ص ۱۲۸
- (۳۴)۔ صحیح مسلم کتاب فضائل القرآن وما يتعلق بہ باب فضل قراءۃ المعوذتین
- (۳۵)۔ فواتح الرحموت ج ۲ ص ۹۔ الاتقان ج ۱ ص ۷۹۔ النبراس ص ۳۲۹
- (۳۶)۔ فواتح الرحموت ج ۲ ص ۱۰
- (۳۷)۔ تفسیر الکبیر ج ۱ ص ۱۱۲
- (۳۸)۔ البسکی، عبد الوہاب بن تقی الدین طبقات الشافعیۃ الکبریٰ ج ۲ ص ۲۰۷
- (۳۹)۔ فواتح الرحموت ج ۲ ص ۱۰
- (۴۰)۔ ایضاً ص ۱۲ - (۴۱)۔ ایضاً ص ۹ - (۴۲)۔ ایضاً ص ۹۔ النبراس ص ۳۲۹
- (۴۳)۔ سعید احمد، تحفہ الدرر شرح تنبیہ الفکر فی مصطلح اہل الاثر ص ۱۹